

قسط سوم۔

واقعات سیرت نبویؐ میں تو قیسی تضاد اور اس کا حل

از

جناب مولوی اسحق النبی صاحب علوی، رام پور

ان لغوی شہادتوں کے علاوہ جو اگرچہ انتہائی اہم ہیں، اور واقعاتی تاریخ سے زیادہ مرتبہ رکھتی ہیں مارگولیتھ (MARGOLIOUTH) نے قدیم یونانی مصنفین کی شہادت سے بیان کیا ہے کہ عرب جاہلی دور میں تین خریف (AUTUMN) کے مہینے اور ایک مہینہ فصل بہار کا حرام قرار دیا جاتا تھا، جس میں جنگجو قبائل ہتھیار اتار دیتے تھے، اور ہر قسم کی خونریزیاں رک جاتی تھیں، چنانچہ نانوسس (NONNOSUS) اور پروکوپیس (PROCOPIUS) نے ان محترم مہینوں کی صراحت ان الفاظ میں کی ہے :-

”دو ماہ انقلاب یعنی کے بعد اور ایک مہینہ وسط بہار کا (محترم خیال کیا جاتا تھا)“ لے

اس صراحت سے بھی متذکرہ بالانقشہ کی حرف بحرف تائید ہوتی ہے، انقلاب صیفی (SUMMER SOLSTICE)

۲۱ جون کو ہوتا ہے، اور نقشہ بالا کے بموجب ذی قعدہ اور ذوالحجہ بالترتیب جولائی اور اگست سے مطابق

لے مارگولیتھ کے الفاظ ملاحظہ ہوں: FOR THREE AUTUMN MONTHS AND ONE

SPRING MONTH A TURCE OF GOD WAS ABSERVED BY MANY

TRIBES WHO THEREIN LAID DOWN THERE ARMS OF SHED

NO BLOOD”

اور اسی جگہ حاشیہ پر مذکور ہے:

NONNOSUS AND PROCOPIUS “TWO MONTH AFTER THE SUMMER

SOLSTICE AND ONE IN MID SPRING” (MARGOLIOUTH RESE P 5)

ہوتے ہیں اسی طرح ایک مہینہ وسط بہار کا نقشہ بالا کے مطابق رجب آتا ہے جو مارچ اور اپریل سے مطابق ہونا چاہئے،
 ولہذا زن نے بھی جب کو بہار (SPRING) اور محرم کو خریف (AUTUMN) سے مطابقت دی ہے۔
 اس کی تائید بعض روایات سے بھی ہوتی ہے، بخاری میں حضرت ابو ہریرہؓ سے روایت ہے۔
 کہ پیغمبر اسلامؐ نے فرمایا :-

”نہ فرع“ کوئی چیز ہے، نہ ”عتیرہ“۔ ”فرع“ اونٹ کے پہلے بچے (اَوَّلُ النَّعَاجِ)
 کو کہتے تھے جس کو وہ متوں کے لئے ذبح کرتے تھے اور ”عتیرہ“ کی قربانی بھی رجب کے
 مہینے میں کی جاتی“ (بخاری)

عتیرہ بکری یا بھیڑ کے پہلے بچے (اَوَّلُ مَا يَنْتَجِ) کو کہا جاتا تھا،

لسان العرب کی ایک روایت سے معلوم ہوتا ہے کہ عرب ”فرع“ یعنی اونٹ کے پہلے بچے کی قربانی
 اس درجہ ابتدائی عمر میں کرتے کہ اس کا گوشت ہنوز لببیا ہوتا اور پوست سے چھڑانا مشکل ہوتا۔

ڈانی (DOUGHTY) کا بیان ہے کہ عرب میں اونٹ کا تولیدی زمانہ (CALVING TIME)
 فردری اور مارچ کا ابتدائی حصہ ہے۔ رابرٹسن اسمتھ (ROBERTSON SMITH) کے بیان کے
 بموجب یہ تخصیص صرف اونٹ کے بچوں کے لئے نہیں، بلکہ عرب میں ہر چھوٹے بڑے جانور کا تولیدی زمانہ
 تقریباً یہی ہے جس سے اندازہ ہوتا ہے کہ فردری اور مارچ میں جتنے بھی ”اول النعاج“ ہوتے وہ عام
 دستور کے مطابق رجب کے مہینے میں دیوتاؤں کی نذر کر دیئے جاتے، نیز یہ کہ رجب کا مہینہ بھی اس تولیدی
 زمانہ کے بالکل متصل ہوتا، کیوں کہ فرع کے ذیل میں جو صراحات ملتی ہیں اُن سے یہی نتیجہ نکلتا ہے کہ
 یہ قربانیاں تقریباً وسط یا آخر مارچ تک ہو جاتیں۔

۱۔ ENCycLOPIADIA OF ISLAM VOL II P.

۲۔ لسان العرب ۶/۲۱۰ نیز دیکھیے نہایہ غریب الحدیث ۳/۲۶۵ ۳۔ لسان العرب ۱۰/۱۲۰ نیز دیکھیے: نہایہ

غریب الحدیث ۳/۱۹۵ ۴۔ THE CALVING TIME FOR CAMELS IS IN

FEBRUARY AND EARLY MARCH W.R. SMITH RELIGIOUS OF SMITHS
 1810 ۵۔ 465

غالباً اسی بنیاد پر دلہا وزن نے اسرائیلیوں کے مشہور تیوہار فرح کو جو ماہ نسان میں منایا جاتا ہے "رجب" کے تیوہار سے مطابقت دی ہے۔ کیوں کہ یہودی بھی اپنا یہ تیوہار تقریباً اسی زمانے میں مناتے جبکہ سورج برج حمل میں ہوتا۔ اور اپنی پیداواروں کے پہلے حاصل (FIRST FRUITS) اور بیجوں اور بکریوں کے بیکار بچے لیواہ کی نذر کرتے۔

اگر یہ مطابقت ٹھیک ہے تو اس سے یہ اہم نتیجہ نکلتا ہے کہ عہد جاہلیت میں یہودی اور عربی تقویم تقریباً ایک ہی نقطہ فصلی سے شروع ہوتی کیونکہ "رجب" کی طرح یہودیوں کا ماہ نیسان بھی ساتواں مہینہ شمار کیا جاتا تھا اور دونوں مہینوں کا تعلق آغاز بہار سے تھا۔

علاوہ ازیں تاریخ کی مضبوط ترین شہادتوں سے ثابت ہوتا ہے کہ دونوں قوموں کا پہلا مہینہ یعنی محرم، اور تشری بھی ایک ہی نقطہ فصلی سے شروع ہوتے۔

اس سلسلے میں سب سے زیادہ مستحکم دلیل عاشورے کی روایتیں ہیں جن کو میں یہاں کسی تفصیل سے پیش کرنا ضروری سمجھتا ہوں، کیوں کہ یہی روایتیں حقیقتاً میرے پورے نظریہ تقویم کا مرکزی نقطہ ہیں اور سچ پوچھئے تو انہیں نے میری رہنمائی اس جدید نظریے کی طرف کی ہے، اور میں پورے وثوق کے ساتھ کہہ سکتا ہوں، کہ یہی احادیث پوری جاہلی تقویم کے لئے قولِ فیصل کا حکم رکھتی ہیں۔

مشہور واقعہ ہے کہ آنحضرتؐ نے مدینے پہنچ کر یہود کو عاشورے کا روزہ رکھتے دیکھا، تو مسلمانوں کو بھی اس کا حکم دیا، یہودی یہ روزہ اپنی تقویم کے مطابق ماہ تشری کی ۱۰ تاریخ کو رکھتے تھے، جو ہمیشہ ستمبر اور اکتوبر کے متوازی رہتا، ابن عباسؓ فرماتے ہیں :-

"آنحضرتؐ مدینے تشریف لائے، تو آپ نے یہودیوں کو عاشورے کا روزہ رکھتے دیکھا، اس پر آپؐ نے فرمایا کہ یہ کیا ہے؟ کہنے لگے، کہ یہ وہ صالح دن ہے جس میں اللہ تعالیٰ نے بنی اسرائیل کو دشمنوں کے ہاتھ سے نجات دی تھی اس لئے موسیٰؑ نے اس روز روزہ رکھا تھا، آنحضرتؐ نے فرمایا کہ تمہارے مقابلے میں ہم اس کے زیادہ

حق دار ہیں، اس کے بعد آپؐ نے بھی روزہ رکھا اور دوسروں کو بھی حکم دیا " لے
انہیں ابن عباسؓ سے ایک دوسری روایت اس طرح ہے :-

"جب آنحضرتؐ مدینے تشریف لائے، تو یہودیوں کو صوم عاشورہ رکھتے پایا، آپؐ نے
ان سے دریافت کیا، تو بولے یہ وہ دن ہے، کہ اس روز موسیٰؑ اور بنی اسرائیل کو
اللہ تعالیٰ نے فرعون پر فتح دی عطا کی تھی، اور ہم اس کی عظمت کے لئے روزہ رکھتے
ہیں، اس پر آنحضرتؐ نے فرمایا کہ ہم تمہارے مقابل میں زیادہ حق دار ہیں، اس کے بعد
آپؐ نے اس روزے کا حکم دیا " لے

ایک اور روایت ابو موسیٰ اشعریؓ سے اس طرح ہے، وہ فرماتے ہیں :-
"کہ آنحضرتؐ مدینے تشریف لائے، تو دیکھا کہ یہود عاشورے کی عظمت کرتے ہیں،
اور روزہ رکھتے ہیں اس پر آنحضرتؐ نے فرمایا کہ ہم اس روزے کے زیادہ حقدار
ہیں اور اس روزے کا حکم دیا۔" (بخاری)

ان تینوں روایتوں سے ثابت ہوتا ہے کہ عاشورے کا روزہ نہ صرف مسلمانوں نے بلکہ خود پیغمبر
اسلام نے عین اُس دن رکھا تھا، جس روز یہودیوں کے عاشورے کا دن تھا۔
بیان کیا جا چکا ہے، کہ یہودی یہ روزہ ماہ تشریٰ کی ۱۰ تاریخ کو رکھا کرتے تھے جو ان کی تقویم کا
پہلا مہینہ شمار ہوتا تھا، اور مسلمانوں میں بھی یہ روزہ - ارمحرم کو مسنون ہے، جس سے یہ نتیجہ نکلتا ہے
کہ جس سال پہلی بار مدینے میں یہ روزہ رکھا گیا تھا، کم سے کم اُس سال عربوں کا ماہ محرم یہودی "تشریٰ" کے
عین مطابق تھا، جو ہمیشہ اعتدالی تریخی میں آتا تھا۔

ان روایات سے اکثر مستشرقین یہ نتیجہ نکالتے ہیں کہ رسول اللہؐ نے یہ روزہ یہودی تقلید میں

لے بخاری - نیز دیکھئے سند ۲۶۳۴/۴ اور ۲۸۳۲ لے بخاری - بظاہر ابن عباسؓ کی ان دونوں روایتوں

سے معلوم ہوتا ہے کہ یا تو آنحضرتؐ کے سامنے مدینے کے یہودیوں کے یوم عاشورہ کی غلط توجیہ لگائی یا اسلامی رواۃ غلط
کچھے کیوں کہ خروج بنی اسرائیل کا واقعہ ماہ تشریٰ کا نہیں (دیکھئے خود ج: ۱۲: ۱-۶)

اختیار کیا تھا۔ مگر واقعاتی طور پر یہ خیال صحیح نہیں، بلکہ زمانہ جاہلیت میں قریش مکہ بھی یہ روزہ رکھا کرتے تھے، حضرت عائشہؓ فرماتی ہیں:-

”یوم عاشورہ کا روزہ زمانہ جاہلیت میں قریش رکھا کرتے تھے اور رسول اللہؐ بھی رکھتے تھے، جب آپؐ مدینے تشریف لائے تو خود آپؐ نے بھی یہ روزہ رکھا، اور اس کا حکم بھی دیا، جب رمضان کے روزے فرض ہوئے تو جس نے چاہا یہ روزہ رکھا، اور جس نے چاہا ترک کیا“ (بخاری)

یہی نہیں بلکہ جس طرح یہودی اُس روز اپنے مقدس معبد کی سالانہ صفائی کرنے کی رسم ادا کرتے۔ ٹھیک اُسی طرح قریش بھی اسی عاشورے کے دن ”بیت اللہ“ کے سجانے، بنانے اور اس پر غلاف کعبہ چڑھانے کی رسم سجالاتے۔

حضرت عائشہؓ کا بیان ہے:-

”قریش رمضان کے روزے فرض ہونے سے پہلے عاشورہ کا روزہ رکھتے، اور اُسی دن وہ کعبہ پر غلاف چڑھاتے، تو جب اللہؐ نے رمضان کے روزے فرض کئے رسول اللہؐ نے فرمایا، جس کا جی چاہے یہ روزہ رکھے، جس کا جی چاہے ترک کرے۔“ (بخاری)

حضرت عائشہؓ کی ان دونوں روایتوں کو ایک ساتھ پڑھنے سے یہ نتیجہ نکلتا ہے کہ غالباً یہ رسم پوری سامی دنیا یا کم سے کم ابراہیمؑ کی اولاد میں مشترک چلی آتی تھی اور قریش بھی ایام جاہلیت میں اسی خاص دن یہ نسلی شعار پوری سرگرمی ادھیک ٹھیک اوقات پر انجام دیتے تھے۔

اگر اس زمانے میں ”بیت المقدس“ کی تظہیر ہوتی تو کتبے میں بھی ”بیت اللہ“ پر ٹھیک اُسی روز غلاف چڑھایا جاتا، فلسطین کے باشندے اگر اس دن روزہ رکھتے، تو قریش میں بھی یہی دستور تھا، غرض شمال سے جنوب تک یہ تیوہار آل ابراہیمؑ میں مشترک معلوم ہوتا ہے۔

لے MARGOLIOUTH RISE P. 250

لے آل ابراہیمؑ سے مراد شمالی عرب کے اصلی باشندے ہیں۔

اس سلسلے میں حضرت ابن عباسؓ کی ”وَالْفَجْرُ“ کی تفسیر اور عبید بن عمرؓ کی محرم کے متعلق تصریحات قابلِ لحاظ ہیں۔

ابن عباسؓ فرماتے ہیں ”وَالْفَجْرُ وَلَيَالٍ عَشْرٍ“ سے مراد محرم ہے، جو ”فجر السنہ“ ہے، گویا ^۱یال عشر سے مراد عاشورے تک کی دس راتیں ہیں۔
عبید بن عمرؓ سے روایت ہے :-

محرم الہی مہینہ ہے، اور وہ سنہ کی ابتدا ہے، جس میں بیت اللہ پر غلاف چڑھایا جاتا ہے، اور جس سے لوگ شمارِ ایام کرتے ہیں۔

ان روایات سے معلوم ہوتا ہے، کہ عاشورے کا روزہ یہود مدینہ کی تقلید کا نتیجہ نہ تھا بلکہ قریش بھی زمانہ جاہلیت میں اس دن کی تقدیس کرتے، اور روزہ رکھتے، ہاں ہجرت سے پہلے مدینہ کے لوگوں میں عاشورے کا رواج قطعاً نظر نہیں آتا، حتیٰ کہ عین عاشورے کے دن صبح تک اہل مدینہ بے خبر تھے کہ آج انھیں روزہ رکھنا ہے، اس کی وجہ غالباً یہ تھی کہ یہاں کے باشندے نسلاً حبشی عرب سے تعلق رکھتے تھے۔

ایک مدنی صحابی سلمہ بن اکوعؓ کہتے ہیں :-

”آنحضرتؐ نے عاشورے کے دن لوگوں میں اعلان کی غرض سے ایک آدمی روانہ کیا کہ جس کسی نے کچھ کھالیا ہے، وہ اب کچھ نہ کھائے اور روزہ رکھے اور جس نے کچھ نہیں کھایا وہ اب نہ کھائے“ (بخاری)

ایک اور مدنی روایت جو ربیع بنت معوذؓ سے ہے، ملاحظہ ہو، جس سے یہ بات طے ہو جاتی ہے کہ یہ اعلان صرف انصار کی بستیوں تک محدود تھا، فرماتی ہیں :-

”نبی علیہ السلامؐ نے عاشورے کی صبح کو انصار کی بستیوں میں کہلا بھیجا کہ جس نے بغیر روزے کے صبح کی ہو، وہ باقی دن بلا کچھ کھائے پیے پورا کرے اور جس شخص نے روزے

کی حالتیں صبح کی ہودہ روزہ رکھے " (بخاری)

ان دونوں مدنی روایتوں کو پیش نظر رکھ کر یہ نتیجہ نکلتا ہے کہ اہل مدینہ میں باوجود یہودی اثر و رسوخ کے عاشورے کا تیوہار موجود نہ تھا، اہم پیغمبر اسلام کی ہجرت کے بعد عین عاشورے کے دن صبح کو یہ فیصلہ کیا گیا، کہ مدینے کے لوگ بھی یہ تیوہار منائیں، چنانچہ ان کی بستیوں میں اعلان کی ضرورت پڑی، اور کہلا بھیجا گیا، کہ آج کوئی شخص نہ کچھ کھائے، نہ پئے بلکہ روزہ رکھے۔

متذکرہ بالا تمام روایات اس بات کی شاہد ہیں، کہ عاشورے کا روزہ بیشتر اُسی روز رکھا جاتا تھا، جس روز یہودی یوم عاشورہ مناتے، پیغمبر اسلام نے جب اس روزے کا حکم دیا تو اسی دن کا لحاظ رکھا، ہاں بعض روایات سے معلوم ہوتا ہے کہ بعد میں اسی حکم میں اتنی ترمیم کر دی گئی، کہ مسلمانوں کو یہ روزہ یہودیوں سے صرف ایک دن پہلے یا بعد رکھنا چاہیے، چنانچہ حضرت ابن عباسؓ فرماتے ہیں: ”رسول اللہؐ نے فرمایا، کہ عاشورے کا روزہ رکھو، اور اس میں یہودیوں کی مخالفت کرو، اور یا تو ایک روز قبل رکھو یا ایک دن بعد“ ۳۷

یہ روایت اس بات کی سب سے بڑی دلیل ہے کہ عہد رسالت میں عربوں کا ماہ ”محرم“ اور یہودیوں کا ماہ ”تشری“ بالکل یا اکثر بیشتر متوازی ہوتے، اور مسلمانوں اور یہودیوں کے روزے میں زیادہ سے زیادہ صرف ایک دن کا فرق رہتا، چنانچہ ابن عباسؓ کی ایک دوسری روایت سے بھی یہی اندازہ ہوتا ہے۔

الحکم بن الاعرج کہتے ہیں کہ میں ایک بار عبداللہ بن عباسؓ کے پاس آیا تو وہ زمرم سے تکیہ ملے معلوم نہیں کہ اہل مدینہ کو اس روزے سے اس درجہ اجتناب کیوں تھا، اس لئے کہ امیر معاویہ کے زمانے میں پھر ایک بار یہی سوال اٹھا، تو انھوں نے علمائے مدینہ کو چیلنج کیا اور آنحضرتؐ کی اس سلسلہ کی حدیث سنائی۔ ”حمید بن عبدالرحمن بن عوف کہتے ہیں کہ جس سال امیر معاویہ نے حج کیا، تو عاشورے کے دن وہ مہنہ پر چڑھے اور فرمایا: اے اہل مدینہ تمہارے علماء کہاں ہیں؟ میں نے رسول اللہؐ سے سنا آپ اس دن کو عاشورے کا دن فرماتے تھے اور فرماتے تھے کہ (اگرچہ) یہ روزہ تم پر فرض نہیں ہے لیکن میں روزہ دار ہوں، تو جس کا جی چاہے روزہ رکھے اور جس کا جی چاہے نہ رکھے (مولانا عیاضیام عاشورہ) ۵ مسند ۴/۲۱۵۲

لگائے بیٹھے تھے، میں بھی بیٹھ گیا، اور اُن سے عاشورہ کے متعلق سوال کئے؛

”میں نے کہا یوم عاشورہ کے متعلق مجھے بتائیے تو فرمایا کہ اس کے متعلق کیا دریافت کرتے ہو۔ میں نے کہا اس کے روزے کے متعلق، فرمایا جب تم محرم کا چاند دیکھو تو اس سے حساب لگاؤ اور جب نو کی صبح ہو جائے تو اسی صبح کو روزہ رکھو، میں نے عرض کیا کہ کیا رسول اللہ یوں ہی روزہ رکھتے تھے، فرمایا، ہاں! لے

ان احادیث پر مجموعی نظر ڈالنے سے یہ بات صاف ہو جاتی ہے کہ عربی تقویم کا ماہ محرم جس میں یہ روزہ مسنون ہے عہد رسالت میں اگر ہمیشہ نہیں تو اکثر و بیشتر یہودیوں کے ماہ ”تشری“ سے مطابق رہتا۔ جو بغیر اس صورت کے ممکن نہیں کہ ہم اصول کبیسہ کے تحت عربی تقویم کی ابتداء ہمیشہ اعتدالِ خریفی سے کریں۔ اس سلسلے میں یہ خیال کہ صرف ہجرت کے پہلے سال ماہ محرم چکر کاٹ کر یہودیوں کے ماہ تشری کے مطابق ہو گیا تھا، از روئے حساب بالکل غلط ہے، اور اسی بنا پر البیرونی نے متذکرہ بالا تمام احادیث صحیحہ کو حسابی قاعدے سے باطل قرار دیا ہے۔

البیرونی کے پورے استدلال مقالہ اول پر پیش کئے جا چکے ہیں، مجھے یہاں صرف یہ عبارت دوبارہ پیش کرنا ہے۔

”.... لیکن یہ روایت صحیح نہیں، کیونکہ امتحانی شہادتیں ان کے خلاف ہیں اور وہ اس طرح کہ ہجرت کے سال پہلی محرم کو جمعہ کا دن اور ماہ تموز ۹۳۳ھ سکندری کی ۱۶ تاریخ تھی، مگر جب ہم حساب لگاتے ہیں تو اس سال یہودیوں کے سنہ کا آغاز یکشنبہ ۱۲ یول کو ہوا تھا جو ۹ صفر کے مطابق تھا، اس حساب سے عاشورے کا دن شنبہ ۹ ربیع الاول کو پڑا ہو گا..... اور محرم میں اس کا وقوع یا تو اس سال سے کئی برس پہلے ممکن ہے، یا کچھ اوپر بیس برس بعد چونکہ یہ خیال تھا، تو یہ کیسے کہا جاسکتا ہے کہ نبی علیہ السلام نے اس لئے عاشورے کا روزہ رکھا کہ وہ اس سال دسویں (محرم) کے مطابق تھا...“ لے

لے مسند ۲۱۳۵/ نیز دیکھئے ۲۲۱۲/ نیز دیکھئے ۲۵۸۰/ البیرونی آثار ۳۳- یہ ٹیوٹا ہے کہ مقالہ اول صفحہ ۲۸ میں البیرونی کی اس عبارت کا ترجمہ سنیاؤ کے (انگریزی ترجمہ پر مبنی ہے، اور مذکورہ بالا ترجمہ اصل عربی سے براہ راست کیا گیا ہے۔

ابیر دنی کا خیال اگرچہ قمری حسابات کی بنیاد پر بظاہر ٹھیک معلوم ہوتا ہے، لیکن جب وہ خود تسلیم کرتے ہیں کہ عہد رسالت میں ”قمری شمسی“ سال استعمال ہوتا تھا، اور عربی فصول کی ابتداء ہمیشہ اعتدال خریفی سے ہوتی تھی نیز یہ کہ عربی مہینے انہیں فصول چہارگانہ پر بیٹے ہوئے تھے تو پھر کوئی وجہ نہیں معلوم ہوتی کہ احادیث صحیحہ کو غلط قرار دیا جائے۔

اس پر اتنا اور اضافہ کیجئے، کہ نہ صرف اہل مکہ بلکہ شاید پورے مشرق وسطیٰ کے سینین کی ابتداء (بحر عراق اور ایران کے) اعتدال خریفی ہی سے ہوتی تھی، چنانچہ مزدتی نے عربی تقویم کی خریفیت سے ابتداء ہونے پر یہی دلیل پیش کی ہے، اُن کا بیان ہے :-

”اور منجملہ ان قوموں کے جنہوں نے اسے خریف سے شروع کیا ہے، شام کے سُریانی بھی ہیں، کیا آپ اس پر غور نہیں کرتے، کہ ان کے سنہ کا آغاز تشرینِ اوّل (اکتوبر) سے ہوتا ہے، جو صدر خریف ہے، ابتدائی موسم برشگال کا آغاز ہے، اور شاید عرب بھی اپنی تقویم اسی نقطہ سے شروع کرتے تھے، اور انہوں نے اس کا آغاز ابتدائی موسم برشگال (دوسری) کو قرار دیا تھا، جس طرح کہ وہ زمانے اور اواء (منازلِ قمر) کی تقسیم میں مقدم رہتا ہے، بنا بریں وہ شروع برسات کو مقدم کرنے میں اپنے پرانے رسوم پر قائم رہے“^۱ مزدتی کے اس بیان سے جہاں یہ ظاہر ہوتا ہے، کہ اُن کی رائے میں عربی تقویم بھی پُرودی قوموں کی طرح ہمیشہ ”خریف“ سے شروع ہوتی تھی، وہیں یہ بھی ثابت ہوتا ہے کہ عربوں کے نزدیک فصول اور اواء کا آغاز و اختتام بھی اسی نقطہ فصلی سے ہوتا تھا، گویا اُن کی تقویم اور اواء اسی طرح لازم و ملزوم تھیں، جس طرح ہندوؤں کے پنچتھرا اور مہینے۔

بنا بریں میری رائے میں مکّے کی جاہلی تقویم کی بازیافت اب چنداں مشکل نہیں رہی، بلکہ اگر دیکھا جائے تو بڑی حد تک سامنے آچکی ہے اور اب صرف یہ کام باقی ہے کہ ”دائرۃ اواء و بدو ج“ کو پیش نظر رکھ کر حسابی قاعدوں کی مدد سے عہد رسالت کے ایسے چاندوں کا انتخاب کر لیا جائے جن کی رویت سورج کے برج

میزان میں داخل ہونے سے کچھ پہلے یا بعد نقطہ اعتدال خریفی کے متصل تر ہوئی ہو اور جس کے دوران میں چاند بحالت بدر برج حمل میں رو نما ہو سکے۔ ایسے مہینوں کو کی تقویم کا پہلا مہینہ یعنی محرم قرار دے کر سال کے باقی مہینوں کو اسی حساب سے نامزد کر دیا جائے۔

اس سلسلہ میں ایک سہل تر طریقہ اختیار کیا جاسکتا ہے، کہ عام قمری تقویم سے صرف ایسے قمری مہینوں کا انتخاب کر لیا جائے جن کی رویت قمر نقطہ اعتدال خریفی (۲۶ ستمبر) کے متصل ہوئی ہو، خواہ یہ چاند ستمبر میں ہوئے ہوں یا ابتدائی اکتوبر میں اور ان مہینوں کو سال کا پہلا مہینہ قرار دے کر پوری تقویم مرتب کر لی جائے کیوں کہ عہد رسالت میں از روئے حساب سورج تقریباً اسی زمانے میں برج میزان میں داخل ہوتا تھا، اہل آغاز خریف کا زمانہ سمجھا جاتا تھا۔

اس طریقے کے تحت سنہ ۶ سے لے کر سنہ ۱۸ تک صرف چار کبیسہ سالوں کا اضافہ کرنا پڑے گا۔ کیوں کہ دس شمسی سالوں کے دن (3652) ہوتے ہیں، اور دس قمری سالوں کی تعداد ایام (3543) ہوتی ہے گویا (۱۰۹) دن یا با لفاظ دیگر تین ماہ اکیس یوم کا فرق پڑتا ہے، جس کو قمری شمسی تقویم میں صرف اسی صورت سے پورا کیا جاسکتا ہے، کہ پورے چار ماہ کا اضافہ کر دیا جائے، جس کے نتیجے میں گیارہویں سال خود بخود شمسی اور قمری تقویم کی تعداد ایام تقریباً مساوی ہو جائے گی۔

آپ اوپر پڑھ چکے ہیں کہ البیرونی اور البیرونی کے بعد سر ولیم میور (MUIR) کو اس بات پر پورا اصرار تھا، کہ اہل مکہ نے اپنا طریقہ ”نسی“ یہودیوں مدینہ سے حاصل کیا تھا، اس خیال کی اگرچہ تردید کی جا چکی ہے، مگر اس سے انکار نہیں کیا جاسکتا کہ یہودی اور کی تقویم کی ابتدا (اگر ہمیشہ نہیں تو اکثر مشیر) ایک ہی نقطہ فصلی سے ہوتی، اور غالباً یہی مشابہت تھی، جس کو پیش نظر رکھ کر البیرونی یا اس کے کسی ابتدائی راوی کو اتنا عظیم دھوکا ہوا، تاہم اس اصول کی روشنی میں کہ عہد رسالت میں یہودی اور عربی تقویم (ایک حد تک) متوازی چل رہی تھی، مکہ کی گم شدہ تقویم کی بازیافت کا ایک طریقہ یہ بھی ممکن تھا کہ خود یہودیوں کی تقویم کی مدد سے جو ہنوز زندہ ہے، عربوں کی مُردہ تقویم میں جان ڈالی جائے مگر میری رائے میں یہ طریقہ اس لئے مناسب نہ تھا کہ ظہور اسلام کے وقت اس میں موجودہ یکسانیت اور

ہم آہنگی نظر نہیں آتی، اور مختلف مقامات پر کمبیسہ سالوں کے بالکل مختلف فارمولے رائج ملتے ہیں، البیرینی نے بڑی صراحت کے ساتھ ان اختلافات کو بیان کیا ہے، جس کو دیکھ کر غیصلہ دشوار ہو جاتا ہے، کہ مدینے اور حجاز میں کون سا فارمولہ رائج تھا، اور حیرت ہوتی ہے کہ ایک چھوٹی سی قوم میں تھوڑے تھوڑے فاصلے پر اتنے مختلف اصول کس طرح قابلِ عمل تھے۔

بنا بریں میری رائے میں سب سے زیادہ سہل اور محفوظ طریقہ یہی ہے۔ کہ عام حسابی قواعدوں کی مدد سے سنہ دار ایسے چاندوں کا انتخاب کر لیا جائے جن کی رویت نقطہ اعتدالِ خریفی (۲۲ ستمبر) کے متصل ہوئی ہو، اور ان کو سال کا پہلا مہینہ شمار کر کے پورا کلینڈر مرتب کر لیا جائے۔

قریٰ تقویم کے بموجب یہ چاند حسب ذیل ہو سکتے ہیں۔

۱	یکشنبہ	۱۲ ستمبر ۶۲۲ھ
۲	ہفتہ	۱ اکتوبر ۶۲۳ھ
۳	پنجشنبہ	۲۰ ستمبر ۶۲۴ھ
۴	دوشنبہ	۹ ستمبر ۶۲۵ھ
۵	ہفتہ	۲۸ ستمبر ۶۲۶ھ
۶	پنجشنبہ	۱۷ ستمبر ۶۲۷ھ
۷	چارشنبہ	۵ اکتوبر ۶۲۸ھ
۸	دوشنبہ	۲۵ ستمبر ۶۲۹ھ
۹	جمعہ	۱۴ ستمبر ۶۳۰ھ
۱۰	چارشنبہ	۲ اکتوبر ۶۳۱ھ

یہ جملہ چاند ایسے ہیں جن کی ۴۴ تاریخ کو سورج یقیناً برج میزان میں اور چاند بجا الملت بدراس کے مقابل برج حمل میں ہونا چاہئے، ان میں صرف ۱۰ ایک ایسا سال ہے، جو مردھہ یہودی تقویم کے اصول پر پورا نہیں اُترتا، مگر میرے نزدیک اہل مکہ چونکہ محرم کی ابتدا ہمیشہ ایسے چاند سے کرتے تھے،

جس کی رویت نقطہ اعتدالِ خریفی سے نزدیک تر ہوتی، اور سورج مہینے کے بڑے حصے یا کم سے کم نصف ماہ تک برج میزان میں رہتا، اس بنا پر ظاہر ہے کہ اہل مکہ ۵ ستمبر کی رویتِ ہلال کو محرم کا داخل کسی طرح نہیں قرار دے سکتے تھے، کیوں کہ یہ نقطہ اعتدال (۲۲ ستمبر) سے اتنے فاصلے پر ہے کہ نصف ماہ گزرنے کے بعد بھی نقطہ اعتدالِ خریفی سے پیچھے رہے گا، اور چاند بجا لبت بدر بجائے برج حمل کے برج حوت میں ہوگا، بوجہ بالامیری رائے میں کئی تقویم کی ابتداء صرف ان چاندوں سے ممکن تھی، جن کی فہرست میں نے اوپر دی ہے۔

اب صرف یہ مسئلہ رہ جاتا ہے کہ سلسلہ ہجری سے سلسلہ ہجری تک کن کن سالوں کو کبیسہ اور کن کن کو غیر کبیسہ قرار دیا جائے اور کبیسہ مہینے سال کے آخر میں بڑھائے جائیں یا وسط سال میں جیسا کہ یہودیوں میں یہ دستور تھا۔

یہ مسئلہ نہایت مشکل ہے، اس لئے کہ تاریخ میں ایسی کوئی مثبت شہادت نہیں جس کو قاعدہ کلیہ کے طور پر پیش کیا جاسکے، بعض بیانات سے اندازہ ہوتا ہے کہ یہ مہینے سال کے آخر میں بڑھتے اور بعض مؤرخوں کا بیان ہے کہ شروع سال میں بڑھائے جاتے، جس سے صرف اس قدر اندازہ ہو سکتا ہے کہ نساء عرب کبھی آخر سال میں ان کا اضافہ کرتے، کبھی شروع سال میں اور ایک دو روایتیں درمیان سال کی بھی ملتی ہیں۔

مثلاً شہرستانی کا بیان ہے:-

”اور ان میں کچھ لوگ وہ تھے جو مہینوں میں ”نسی“ کہتے تھے، اور وہ ہر دوسرے برس میں ایک ماہ اور ہر تیسرے سال ایک مہینے کا اضافہ کیا کرتے، اور جب اس سال حج کرتے تو خطبہ روک لیتے کہ یومِ ترویہ، یومِ عرفہ اور یومِ نحر ذوالحجہ کے مہینے میں قرار دیں، یہاں تک کہ اسی بڑھائے ہوئے مہینے کی دسویں تاریخ کو یومِ نحر قرار دیتے“ (شہرستانی/۴۳۳)

مسعودی نے اپنی کتاب التبعیہ والاشراف میں شہرستانی کے مقابلے میں زیادہ واضح الفاظ استعمال کئے ہیں:-

”اور وہ ہر تین سال میں ایک مہینے کی اس طرح بیشی کرتے کہ سال میں سے ایک مہینہ گزرا دیتے، اور اگلے مہینے کو اس بڑھائے ہوئے مہینے کا نام دے دیا کرتے، اور یومِ ترویہ اور یومِ عرفة اور یومِ النحر کو اس مہینے کی آٹھ، نو اور دس تاریخ کو مٹاتے تھے، بس سال کے باقی مہینوں میں بھی یہی صورت دورہ کرتی رہتی اور وہ اس طرح دوسری امتوں سے ان کے شمسی سال کی مدت اور وقت میں قریب آ جاتے “

وہ لوگ یہی کرتے رہے، تا آنکہ اسلام ظاہر ہوا، اور رسول اللہ نے مکہ فتح کیا، اس کے بعد ابو بکر رضی اللہ عنہ کو آنحضرتؐ نے ہجرت کے ذیل سال حج کو بھیجا، اور انھوں نے لوگوں کے ساتھ حج کیا، اور یہ مشرکوں کا آخری حج تھا، (التبئیہ والاشرف ۱/ ۲۱۹)

شہرستانی اور مسعودی کے ان بیانات سے ظاہر ہوتا ہے کہ نسبی کا یہ مہینہ ہر دوسرے تیسرے سال ہمیشہ ذوالحجہ کے بعد بڑھایا جاتا، بلکہ اس سال خاص حج کی تین بڑی رسمیں جو یومِ ترویہ، یومِ عرفة اور یومِ النحر کو ہوتیں، روک لی جاتیں، اور ان رسوم کو اس بڑھائے ہوئے مہینے کی آٹھویں، نویں اور دسویں تاریخ کو ادا کیا جاتا، تاکہ آنے والے مہینے کا نام محرم رکھا جاسکے اور سال پھر محرم کے مقدس مہینے سے شروع ہو کر ذوالحجہ پر ختم ہو۔

نیز ان سے یہ نتیجہ بھی نکالا جاسکتا ہے، کہ نساء عرب کبیسہ کے مہینے کو ہمیشہ ذوالحجہ کا مہینہ قرار دیتے، جو حرام مہینہ شمار ہوتا تھا، مگر یہ بات صحیح نہیں معلوم ہوتی، کیوں کہ قرآن مجید میں صراحت ہے کہ کبھی اس مہینے کو حلال قرار دیا جاتا اور کبھی حرام ”يُحِلُّونَ لَهُ عَالًا وَيُحَرِّمُونَهُ عَالَمًا“ بنا بریں یہ نہیں کہا جاسکتا کہ قلامسہ ہمیشہ اس مہینے کو ذوالحجہ کا نام دینے کے پابند تھے، بلکہ میں سمجھتا ہوں کہ کچھ اور بھی اصول مقرر تھے جس سے یہ مہینہ حلال ہو جاتا،

متعدد علماء کا خیال ہے کہ ایامِ جاہلیت میں ماہِ محرم کا حقیقی نام ”صفر“ تھا، جب یہ مہینہ حرام کیا جاتا تو اس کو محرم کہتے ورنہ صفر ہی کے نام سے پکارا جاتا، چنانچہ بلوغ الارباب میں ہے کہ ایامِ حج میں قلنس جمرۃ العقبہ کے پاس کھڑے ہو کر اعلان کرتا کہ :-

”میں نے اس سال صفر کے دو مہینوں میں سے آخری صفر کو حرام قرار دیا ہے اور پہلے صفر کو حلال کر دیا اور اس طرح دونوں رجبوں (رجب اور شعبان) کے درمیان عمل کرتے“ (بلوغ الاہلب ۲/۲۹۸)

جس سے معلوم ہوتا ہے کہ کبھی کبھی یہ مہینہ محرم اور صفر کے درمیان بڑھایا جاتا اور گاہ گاہ رجب اور شعبان کے درمیان بھی، مزدوق کی بھی یہی رائے معلوم ہوتی ہے، کہ یہ مہینہ محرم اور صفر کے درمیان بھی بڑھتا۔

”اور ذوالحجہ میں جب عرب حج کے لئے جمع ہوتے، تو اعلان کرنے والا کھڑا ہوتا، اور اعلان کرتا کہ اے لوگو! ہم نسی کرنا چاہتے ہیں، اور اس کو فرض کر دینا چاہتے ہیں، اے لوگو! محرم صفر ہے اور صفر محرم اکبر ہے تو محرم میں قتال وغیرہ حلال کر دیتے اور صفر میں حرام کر دیتے“ (المنذقی) گویا جب ”نسی“ کے مہینے کو حلال کیا جاتا، تو اس کو ذوالحجہ کے بعد بڑھا کر اُس کا نام صفر رکھ دیتے اور اس کے بعد کے مہینے کو محرم قرار دے دیا جاتا، اور رجب اُسے حرام کرنا مقصود ہوتا، تو اس کا نام ذوالحجہ یا ”محرم“ ہی ہوتا اور محرم کے بعد والے مہینے کو بھی محرم قرار دیا جاتا۔

دلہا دزن (WELLHOSAN) کی بھی یہی رائے ہے، کہ یہ مہینہ محرم اور صفر کے درمیان بڑھایا جاتا، لیکن مسعودی اور شہرستانی کے بیانات کی روشنی میں جو اوپر گزر چکے ہیں، دلہا دزن کے اس خیال کو قاعدہ کلیہ کی حیثیت نہیں دی جا سکتی، اس پر ابن حبیب کے مندرجہ ذیل بیان کا اور اضافہ کیجئے۔

”پس ان قلمسوں میں سے ایک قلمس ایام تشریق میں حجر میں کھڑا ہوتا، اور ان کو فتویٰ دیتا، اس کے علاوہ کسی اور شخص سے سوال نہیں کیا جاتا، پس ان میں ایک شخص کعبہ کے دروازے کے پاس کھڑا ہوتا اور دوسرا حجر میں پھر ان میں سے ہر ایک کہتا ہے۔
”اَنَا الَّذِي لَا آعَابَ وَلَا أَحَابَ وَلَا حِرَاقَ“ پھر اگر اس کے پاس کچھ لوگ ایسے آتے جو محرم میں لوٹ کھسوٹ چاہتے، وہ اس سے محرم کو پیچھے ہٹا دینے کی درخواست کرتے

جس پر وہ ان کی خاطر حساب لگاتا اور کہتا کہ اس سال صفر اول رہے گا، اور یہ بات وہ اُس حساب سے کہتا جس پر سنہ کا دورہ نہ ہوتا، اور وہ سال چاندوں سے شروع نہ ہوتا تھا، اور نہیں جانا جاتا تھا کہ یہ مہینہ کیا ہے۔ تو لوگ اس پر عمل درآمد کرتے، اور محرم پیچھے بٹا دیا جاتا، اور صفر مقدم کر دیا جاتا، اس طرح ایک سال محرم کو حلال اور دوسرے سال حرام کر دیتے“

(ابن حبیب / ۱۵۷)

ابن حبیب نے اگرچہ جاہلی نساء پر بہت کچھ الزام لگانے کی کوشش کی ہے، تاہم اس بیان سے اتنا ضرور معلوم ہوتا ہے کہ عرب جاہلیت کے تقویمی حسابات کا مدار حقیقتاً رویتِ قرآن پر نہیں تھا، وکالت لا تاخذ بالاہلۃ ولا تدری ما ذلک“ بلکہ روایاتِ قرآن کو حسابوں کے مطابق کرنا پڑتا۔ بہر حال مندرجہ بالا بیانات پر مجموعی نظر ڈالنے سے اندازہ ہوتا ہے کہ نساءِ عرب کبھی تو نسی کا مہینہ سال کے آخر میں بڑھاتے اور کبھی شروع سال میں بحسب اعلان بہر صورت ذوالحجہ ہی میں کیا جاتا، جب یہ مہینہ سال کے آخر میں بڑھایا جاتا تو اسی سال حج کی تین بڑی رسمیں روک لی جاتیں، جو اس بڑھائے ہوئے مہینے میں ادا کی جاتیں، اس طرح جب یہ مہینہ شروع سال میں بڑھایا جاتا تو نساء کو اختیار ہوتا کہ وہ اس مہینے کو صفر قرار دیں یا محرم، گویا یہ بات نساءِ مکہ کے ہاتھ میں تھی، کہ نازنین حج کی واپسی بہ امن و فاشتی ہو جائے یا اس پر وائے امن کو واپس لے لیا جائے، جو ذہنِ نبیؐ کی سہولت کے لئے جاری کیا تھا۔

میری رائے میں ”یُحِلُّونَہُ عَامًا وَیُحَرِّمُونَهُ عَامًا“ کا فتویٰ ہو سکتا ہے کہ بعض مکی حسابات اور اجرائی دین کے محرکات پر مبنی ہو، لیکن اس میں نساءِ مکہ کی اغراض بھی وابستہ ہو جاتیں، اور ان کے اختیاراتِ تمیزی کو غلط راستوں پر ڈال دیتیں۔

بہر حال یہ مسئلہ ہنوز تشنہ ہے کہ سنہ ہجری سے سنہ ہجری تک نسی کے مہینے سال کے آخر میں بڑھائے گئے تھے یا ابتداء سال میں، یا وہ کون سا سنہ تھا، جس میں یہ مہینہ آخر میں بڑھایا گیا تھا۔ اور کس سنہ کی ابتداء نسی سے کی گئی تھی، اس سلسلے میں مجھے یہ اعتراف کرنا ہے کہ تلاش و کوشش کے

باوجود بھی اوراقِ تاریخ میں کوئی اشارہ نہ مل سکا، جس کی بنا پر کوئی اصول یا قاعدہ کلیہ پیش کیا جاسکے، ہاں اتنی بات یقینی معلوم ہوتی ہے کہ جس سال یہ اضافہ سال کے آخر میں ہوتا، اس سال مکہ میں زائرین اور حجاج کا اجتماع ایک مہینے زیادہ رہتا، کیوں کہ حج کی تین بڑی رسمیں یعنی یومِ ترویہ، یومِ عرفہ اور یومِ النحر اس سال نسبی کے مہینے میں ادا کی جاتیں، اور غالباً یہی وجہ تھی کہ اس کو حرام مہینہ قرار دیا جاتا، لیکن جس سال نسبی کا مہینہ ابتداء سال میں یعنی محرم و صفر کے درمیان بڑھایا جاتا اس سال آیام حج قدر تاٹھیک وقت پر آتے اور حجاج کو زیادہ زحمت انتظار نہ کرنا پڑتی۔

میرا خیال ہے کہ سال کے آخر میں اضافہ پر دو ہفتوں، تا جردوں اور مذہبی علماء کی مقدس اور مذہبی لوٹ کے لئے ایک پروانہ بجا رہتا تھا، جس کو نساءؓ کہہ سکتے تھے، بہر صورت میں نے یہ کیا ہے کہ ابتدائی دو سالوں یعنی ۱ھ اور ۲ھ کے آخر میں اور آخری دو سالوں یعنی ۳ھ اور ۴ھ کی ابتداء میں یہ اضافہ اس طرح کئے ہیں، کہ ہلالِ محرم ہمیشہ اعتدالِ خریفی کے متصل رہے اور آیام حج سورج کے برج سنبلہ میں ہونے کی حالت میں آئیں۔ اور میری رائے میں یہ اضافہ شاید ہوئے ہی اسی طرح تھے۔ ۵ھ کا اضافہ بالبعد اہت ۶ھ کے آیام حج میں کیا گیا ہوگا، کیوں کہ مشرکین قریش کا یہ آخری حج تھا، اس طرح ۶ھ کا اضافہ ۷ھ کے آیام حج میں ہوا ہوگا، ان اصولوں کے ماتحت اگر ۸ھ سے لے کر ۱۰ھ تک جداولِ تقویم بنائی جائیں تو وہ حسب ذیل ہوں گی۔

۱ھ	۲ھ	۳ھ	۴ھ	۵ھ
محرم	محرم	محرم	محرم	محرم
۱۳ ستمبر ۶۱۲ء دو شنبہ	۴ اکتوبر ۶۱۳ء یکشنبہ	۱۱ ستمبر ۶۱۴ء جمعہ	۱۰ ستمبر ۶۱۵ء شنبہ	۲۸ ستمبر ۶۱۶ء یکشنبہ
صفر	صفر	صفر	صفر	صفر
۱۳ اکتوبر، چار شنبہ	۳۱ اکتوبر، دو شنبہ	۲۰ اکتوبر، شنبہ	۹ اکتوبر، چار شنبہ	۲۸ اکتوبر، شنبہ
ربیع الاول	ربیع الاول	ربیع الاول	ربیع الاول	ربیع الاول
۱۱ نومبر، پنج شنبہ	۳۰ نومبر، چار شنبہ	۱۹ نومبر، دو شنبہ	۸ نومبر، جمعہ	۲۷ نومبر، چار شنبہ

۱	۲	۳	۴	۵
ربیع الآخر	ربیع الآخر	ربیع الآخر	ربیع الآخر	ربیع الآخر
۱۱ دسمبر، شنبہ	۲۹ دسمبر، پنجشنبہ	۱۸ دسمبر، شنبہ	۷ دسمبر، شنبہ	۲۶ دسمبر، جمعہ
جمادی الاولیٰ	جمادی الاولیٰ	جمادی الاولیٰ	جمادی الاولیٰ	جمادی الاولیٰ
۹ جنوری، یکشنبہ	۲۸ جنوری، شنبہ	۱۷ جنوری، پنجشنبہ	۶ جنوری، دوشنبہ	۲۵ جنوری، شنبہ
جمادی الاخریٰ	جمادی الاخریٰ	جمادی الاخریٰ	جمادی الاخریٰ	جمادی الاخریٰ
۸ فروری، شنبہ	۲۶ فروری، یکشنبہ	۱۵ فروری، جمعہ	۴ فروری، شنبہ	۲۳ فروری، دوشنبہ
رجب	رجب	رجب	رجب	رجب
۹ مارچ، چهارشنبہ	۲۷ مارچ، شنبہ	۱۷ مارچ، یکشنبہ	۶ مارچ، پنجشنبہ	۲۵ مارچ، شنبہ
شعبان	شعبان	شعبان	شعبان	شعبان
۸ اپریل، جمعہ	۲۷ اپریل، چهارشنبہ	۱۷ اپریل، دوشنبہ	۶ اپریل، جمعہ	۲۵ اپریل، پنجشنبہ
رمضان	رمضان	رمضان	رمضان	رمضان
۷ مئی، شنبہ	۲۵ مئی، جمعہ	۱۵ مئی، چهارشنبہ	۴ مئی، یکشنبہ	۲۳ مئی، شنبہ
شوال	شوال	شوال	شوال	شوال
۶ جون، دوشنبہ	۲۴ جون، یکشنبہ	۱۳ جون، پنجشنبہ	۲ جون، دوشنبہ	۲۱ جون، شنبہ
ذیقعدہ	ذیقعدہ	ذیقعدہ	ذیقعدہ	ذیقعدہ
۵ جولائی، شنبہ	۲۴ جولائی، شنبہ	۱۳ جولائی، شنبہ	۲ جولائی، چهارشنبہ	۲۱ جولائی، شنبہ
ذوالحجہ	ذوالحجہ	ذوالحجہ	ذوالحجہ	ذوالحجہ
۴ اگست، پنجشنبہ	۲۲ اگست، چهارشنبہ	۱۱ اگست، یکشنبہ	۳۱ جولائی، پنجشنبہ	۲۰ اگست، پنجشنبہ
ذوالحجہ نسئ	ذوالحجہ نسئ	ذوالحجہ نسئ	ذوالحجہ نسئ	ذوالحجہ نسئ
۲ ستمبر، جمعہ	۲۰ اگست، شنبہ	۱۰ اگست، شنبہ	۳۰ اگست، شنبہ	۲۰ اگست، شنبہ

سنہ ۶	سنہ ۷	سنہ ۸	سنہ ۹	سنہ ۱۰
۱۸ ستمبر ۱۹۶۲ء، جمعہ	۱۶ اکتوبر ۱۹۶۲ء، پچشنبہ	۲۶ ستمبر ۱۹۶۲ء، شنبہ	۱۵ ستمبر ۱۹۶۲ء، شنبہ	۳ اکتوبر ۱۹۶۲ء، پچشنبہ
محرم، نسی، صفر	صفر	صفر	محرم، نسی، صفر	صفر
۱۸ اکتوبر، یکشنبہ	۲۴ نومبر، جمعہ	۱۵ اکتوبر، چار شنبہ	۱۴ اکتوبر، یکشنبہ	۲ نومبر، شنبہ
صفر	ربیع ۱	ربیع ۱	صفر	ربیع ۱
۱۶ نومبر، دو شنبہ	۲۴ دسمبر، یکشنبہ	۲۴ نومبر، جمعہ	۱۳ نومبر، شنبہ	یک دسمبر، یکشنبہ
ربیع ۱	ربیع ۲	ربیع ۲	ربیع ۱	ربیع ۲
۱۶ دسمبر، چار شنبہ	۲ جنوری ۱۹۶۳ء، دو شنبہ	۲۳ دسمبر، شنبہ	۱۲ دسمبر، چار شنبہ	۳۱ دسمبر، شنبہ
ربیع ۲	جمادی ۱	جمادی ۱	ربیع ۲	جمادی ۱
۱۴ جنوری ۱۹۶۳ء، پچشنبہ	یکم فروری، چار شنبہ	۲۲ جنوری ۱۹۶۳ء، دو شنبہ	۱۱ جنوری ۱۹۶۳ء، جمعہ	۲۹ جنوری ۱۹۶۳ء، چار شنبہ
جمادی ۱	جمادی ۲	جمادی ۲	جمادی ۱	جمادی ۲
۱۳ فروری، شنبہ	۲ مارچ، پچشنبہ	۲۰ فروری، شنبہ	۹ فروری، شنبہ	۲۸ فروری، جمعہ
جمادی ۲	رجب	رجب	جمادی ۲	رجب
۱۳ مارچ، یکشنبہ	۱ اپریل، شنبہ	۲۳ مارچ، پچشنبہ	۱۱ مارچ، دو شنبہ	۲۹ مارچ، یکشنبہ
رجب	شعبان	شعبان	رجب	شعبان
۱۴ اپریل، شنبہ	۱ مئی، دو شنبہ	۲۰ اپریل، جمعہ	۹ اپریل، شنبہ	۲۹ اپریل، شنبہ
شعبان	رمضان	رمضان	شعبان	رمضان
۱۱ مئی، چار شنبہ	۳۱ مئی، چار شنبہ	۲۰ مئی، یکشنبہ	۹ مئی، پچشنبہ	۲۹ مئی، چار شنبہ
رمضان	شوال	شوال	رمضان	شوال
۱۰ جون، جمعہ	۲۹ جون، پچشنبہ	۱۸ جون، دو شنبہ	۷ جون، جمعہ	۲۶ جون، جمعہ
شوال	ذیقعدہ	ذیقعدہ	شوال	ذیقعدہ
۹ جولائی، شنبہ	۲۹ جولائی، شنبہ	۱۸ جولائی، چار شنبہ	۷ جولائی، یکشنبہ	۲۵ جولائی، شنبہ
ذیقعدہ	ذوالحجہ	ذوالحجہ	ذیقعدہ	ذوالحجہ
۸ اگست، دو شنبہ	۲۷ اگست، یکشنبہ	۱۶ اگست، پچشنبہ	۵ اگست، دو شنبہ	۲۴ اگست، دو شنبہ
ذوالحجہ	xxxxxx	xxxxxx	ذوالحجہ	xxxxxx
۶ ستمبر، شنبہ	xxxxxx	xxxxxx	۴ ستمبر، چار شنبہ	xxxxxx

ان جدولوں کو میں نے اس اصول پر مرتب کیا ہے، کہ قمری تاریخوں میں ہفتے کا جودن (DAY OF THE WEEK) متداولہ تقویموں میں تسلیم کر لیا گیا ہے، وہ علیٰ حالہ برقرار ہے، اس سلسلہ میں کننگھم (Cunningham) اور وِسٹنفلڈ (Wustenfelds) کی تقویموں سے مقابلہ کر کے دیکھ لیا گیا ہے، جن کو بین الاقوامی شہرت حاصل ہے۔

عام تقویمی قاعدہ یہ ہے کہ قمری سنین میں محرم کے تیس دن اور صفر کے اونتیس دن شمار کئے جاتے ہیں، اسی طرح ایک مہینہ تیس کا اور دوسرا اونتیس کا مانا جاتا ہے، مگر ان جدولوں میں مذکورہ بالا اصول کے تحت اس طریقے کی خلاف ورزی کرنا پڑی، تاکہ بین الاقوامی تقویموں سے بہر حال مطابقت رہے۔ مثلاً ۱۲۸۰ کے محرم کو تیس دن کا اور صفر کو اونتیس دن کا شمار کرنا چاہئے تھا، جس کے حساب سے صفر ۱۲۸۰ سے شنبہ یکم نومبر ۱۹۲۳ء کو شروع ہوتا مگر وِسٹنفلڈ کی تقویم میں ایک قمری مہینہ دو شنبہ ۳۱ اکتوبر کو شروع ہو رہا تھا، جو میرے نظریہ کے بموجب مئی صفر ۱۲۸۰ سے مطابق تھا، اس لئے میں نے صفر کی پہلی تاریخ بجائے یکم نومبر کے ۳۱ اکتوبر قرار دی ہے تاکہ مسلمہ تاریخوں اور دنوں سے پوری مطابقت رہے، یہی طریقہ دوسرے مہینوں کے لئے اختیار کیا گیا ہے، اس لئے ہو سکتا ہے کہ کہیں کہیں قارئین کو ایک دن کا فرق محسوس ہو، لیکن یہ فرق ایسا نہیں جو کسی طرح بھی قابل لحاظ سمجھا جائے، کیوں کہ قمری تقویموں میں اس قسم کا یکروزہ فرق کوئی معنی نہیں رکھتا اور اکثر و بیشتر ہزار تاریخ کی کتاب میں نظر آتا ہے، جس کے مختلف اسباب ہوتے ہیں، کبھی یہ فرق اختلاف رویت کی وجہ سے ہوتا ہے، اور کبھی تقویمی اصولوں کے اختلاف کے باعث کبھی ایسا بھی ہوتا ہے کہ واقعہ نگار کو صحیح تاریخ نہیں معلوم ہوتی، یا غلط فہمی ہو جاتی ہے، بہر حال یہ مسئلہ ایسا نہیں جو زیادہ قابل بحث ہو،

مثلاً گزشتہ میں چند درجہ مثالیں دے کر یہ بات پیش کی گئی تھی کہ واقعات سیرۃ کی تقویماً ۲/۳ روایات مردہ تقویمی اصولوں پر پوری نہیں اترتیں، کبھی دن تاریخوں سے مطابقت نہیں کرتے، کبھی مہینے موسموں سے، جس کی بنیادی وجہ یہ بیان کی گئی تھی کہ اس قسم کے جملہ واقعات کئے کی گم شدہ تقویم کے مطابق ریکارڈ کئے گئے تھے، اس تقویم کا اکتشاف کر لیا جائے تو یہ تضاد دور ہو سکتے ہیں،

اب جبکہ میرے دعوے کے بموجب اس گم شدہ تقویم کی بازیافت کر لی گئی ہے، تو اصولاً ان تمام واقعات کی توفیقی صراحتوں کو مجموعی طور پر ان جدولوں پر پورا اترنا چاہئے، دو چار تاریخوں کی درستی کے معنی اتفاقات بھی ہو سکتے ہیں۔

اس سلسلے میں تجھے یہ گزارش کرنا ہے کہ ان جدولوں کی پوری افادیت تو مقالہ چہارم میں قارئین کے سامنے آئے گی جہاں دو تقویمی نظریے کا ہر پہلو پیش کیا جائے گا، اور سیرہ کی تقریباً جملہ توفیقی شہادتوں کی روشنی میں اس کو پرکھنے کی کوشش کی جائے گی، تاہم قارئین اگر چاہیں تو بطور خود ان جدولوں کی ابتداء آزمائش فرما سکتے ہیں، میں دو ایک مثالیں دے کر طریقہ عمل کی وضاحت کئے دیتا ہوں،

مقالہ اول میں راقم الحروف نے قسموار توفیقی تضادات کی مثالیں پیش کی ہیں، انھیں مثالوں سے ابتدائی تین قسموں کی جانچ فرما کر دیکھیے۔ مثلاً

ہجرت کی جمع علیہ تاریخ دو شنبہ ۱۲ ربیع الاول سنہ بیان کی گئی ہے، جو عام قمری تقویموں پر پوری نہیں اُترتی، اس کے لئے میری سلسلہ کی جدول میں ربیع الاول ملاحظہ فرمائیے جو پنجشنبہ کے دن شروع ہو رہا ہے، اس حساب سے ۱۲ ربیع الاول کو دو شنبہ ہی پڑے گا۔

اسی طرح دوسرے واقعات کی تاریخوں اور دنوں کا امتحان کیا جاسکتا ہے، ان میں بعض ریکارڈ ایسے بھی ملیں گے جن میں ایک دن کا فرق محسوس ہوگا، لیکن اس فرق کو نظر انداز کر دینا چاہئے۔

موسمی مطابقت کا اندازہ انگریزی مہینوں سے لگایا جاسکتا ہے جو ہر قمری مہینے کے نیچے لکھ دیئے گئے ہیں، مثلاً: بدر، احد، فتح مکہ اور حنین وغیرہ تمام غزوات کا تعلق ازروئے روایات موسم گرما سے معلوم ہوتا ہے، مگر عام تقویمی اعتبار سے یہ سرمائی واقعات سمجھے جاتے تھے ان جدولوں سے معلوم ہوگا کہ یہ غلط فہمی محض کی تقویم کو فراموش کر دینے کا نتیجہ تھی کیوں کہ ان جملہ واقعات کی تاریخیں مئی، جون، اور جولائی سے مطابقت رکھتی ہیں اسی طرح سرمائی واقعات مثلاً سریہ ذات سلاسل، سریہ علقمہ بن حجرز وغیرہ کی تاریخیں سرمائی مہینوں سے پوری طرح مطابقت کرتی ہیں۔

۲۴ جولائی ۱۹۶۲ء کا سورج گرہن جو ابراہیم بن رسول اللہ کے انتقال کے روز ہوا مطابق الآخر

سے اور نصر و پروردین کی تاریخِ قتلِ فروری ۱۲۸ھ بمطابق ۱۸۱۰ء سے عین مطابق ہے۔ میں مقالہ چہارم میں پوری تفصیل سے ان مطابقتوں کو پیش کر دے گا۔ اس لئے اس سرسری مطابقت سے یہ نتیجہ نہیں نکالنا چاہئے کہ واقعاتِ سیرۃ کے توفیقی تضاد پوری طرح حل ہو چکے ہیں، اور ہمیں اپنی تحقیقات کو ختم کر دینا چاہئے۔

مدنی کلینڈر (۳)

میں نے اپنے نظریہ میں جہاں واقعاتِ سیرۃ پر مبنی تقویم کی اثر اندازی کا اظہار کیا ہے، وہیں یہ بات بھی پیش کی ہے، کہ سیرت کے بہت سے واقعات کی توفیقی صراحتوں پر ایک خالص قمری تقویم کی کارفرمائی محسوس ہوتی ہے، جو میری رائے میں مدنی تقویم کے نام سے موسوم ہونا چاہئے۔

اس سلسلے میں یہ بات بھی پیش کی جا چکی ہے، کہ اگرچہ یہ دونوں تقویمیں اصولی اور بنیادی طور پر مختلف تھیں، لیکن ان کے مہینے قطعاً مشترک الاسم معلوم ہوتے ہیں۔

اور اقِ گذشتہ میں مکی تقویم کی بازیافت کے بعد اب یہی دو مسئلے (یعنی مدنی تقویم اور اس کے مشترک الاسم مہینے) قابلِ غور رہ جاتے ہیں۔

جہاں تک مدنی تقویم کی جداگانہ حیثیت کا تعلق ہے، تو تاریخ سے ثابت ہوتا ہے، کہ مدینے میں مکی یا کوئی اور بیرونی سنہ بجز یہودی سنہ کے رائج نہ تھا، نیز یہ کہ مدینے کا سنہ مکی سنہ سے بالکل مختلف تھا، مسعودی کا بیان ہے، کہ زمانہ جاہلیت میں اہل مدینہ اپنے ”آطام“ سے شمارِ ایام کیا کرتے تھے، اور البیرونی کی شہادت کے مطابق مدنی لوگوں میں شاہیر کے نام سے سین چلانے کا دستور بھی موجود تھا۔

اس سلسلے میں میرا خیال ہے، کہ اہل مدینہ کے سنہ ہمیشہ قمری ہوتے، اور ان میں قمری شمسی (Solar and Lunar) سنین کا رواج مطلقاً نہ تھا۔

زمانہ قدیم میں قمری شمسی تقویم کی ابتدائی غرض اور حقیقی انادیت بجز اس کے اور کچھ نہ تھی، کہ اسکے ذریعہ مرکزی معبودوں پر ہدایا اور زرعی پیداواروں کے اولین حاصل ٹھیک وقت پہنچ سکیں،

ظہور اسلام کے وقت حجاز کے تین بڑے شہروں یعنی ”مکہ“، طائف اور مدینے میں صرف مدینہ ہی ایسا شہر تھا، جہاں کوئی بڑا یا مرکزی معبد نظر نہیں آتا، قرب وجوار میں جو چند چھوٹے چھوٹے مندر ملتے ہیں، ان کی اوراقِ تاریخ میں کوئی اہمیت نہیں، قبول اسلام سے پہلے مدینے کے لوگ ”منوۃ“ کے خاص طور پر پرستار تھے، لیکن اس دیوی کا مندر بھی مدینے میں نہ تھا، بلکہ مکے کے قریب مثل میں تھا۔ سال میں صرف ایک بار جب مدینے کے حاجی مکے پہنچتے، تو اس مندر کی زیارت بھی کرتے، اس سے ظاہر ہوتا ہے، کہ اہل مدینہ کو اپنی عام ضروریات میں قمری شمسی تقویم کی چنداں ضرورت نہ تھی۔ اس خیال کو مزید تقویت نوں ہوتی ہے، کہ جن مقامات پر قمری شمسی تقویم کا رواج ہونا، وہاں اس کے حسابات کو درست رکھنے کے لئے مستقل عہدے دار مقرر کئے جاتے، چنانچہ رومیوں، یہودیوں اور خود اہل مکہ کے متعلق آپ پڑھ چکے ہیں، کہ ان میں ”نساة“ کے محکمے بالکل مستقل تھے، مدینے کے لوگ اگرچہ مذہباً اہل مکہ سے بہت کچھ مختلف اور آزاد تھے، تاہم تاریخ میں ایسی کوئی شہادت نہیں، کہ ان کے یہاں بھی یہ محکمہ یا ”نسائی“ کرنے والوں کا عہدہ موجود تھا، حالانکہ اس شہر کے متعلق ظہور اسلام کے زمانے کے حالات کافی محفوظ ہیں۔

قطع نظر اس سے خود واقعات سیرت کی توفیقی شہادتوں سے یہ اندازہ ہوتا ہے کہ ظہور اسلام کے وقت مدینے میں ایک خالص قمری تقویم رائج تھی، میں نے مقالہ گذشتہ میں متعدد واقعات ایسے پیش کئے ہیں جو ایک خالص قمری تقویم کے مطابق ریکارڈ کئے ہوئے معلوم ہوتے ہیں، جن کو سامنے رکھ کر کہا جاسکتا ہے کہ اگر مدینے میں کوئی خالص قمری تقویم رائج نہ تھی، تو یہ ریکارڈ کہاں سے آئے؟ اور کس نے کئے؟ کیوں کہ مہاجرین مکہ کا سنہ جیسا کہ بیان کیا جا چکا ہے قمری شمسی تھا۔

یہ تمام شہادتیں اس بات کے حق میں بیان کی جاتی ہیں، کہ ظہور اسلام کے وقت مدینے میں جو تقویم رائج تھی، وہ خالص قمری تھی، لیکن اس کے ساتھ یہ بات بھی یقینی معلوم ہوتی ہے کہ اس تقویم میں جو مہینے اور دن رائج تھے، ان کے نام وہی تھے جو کئی تقویم میں استعمال ہوتے تھے۔

اس میں کوئی شک نہیں کہ مورخین نے بڑی صراحت کے ساتھ متعدد جاہلی سنین اور شہوروں کے

نام گنائے ہیں جو مختلف قبائل میں رائج تھے، اور یہ نام عربی تقویم کے مروجہ ناموں سے بالکل مختلف بھی ہیں، بلکہ ان کے دنوں تک کے نام الگ الگ نظر آتے ہیں، لیکن ایسی کوئی شہادت نہیں ملتی کہ یہ نام مدینے میں بھی رائج تھے،

اہلِ مدینہ سے سیکڑوں نہیں بلکہ ہزاروں روایتیں منقول ہیں، اور مدنی صحابہ نے اپنی روایتوں میں بڑی کثرت سے ہہینوں اور دنوں کے نام بھی لئے ہیں، لیکن سیرت اور حدیث کی کتابوں میں شاید ایک روایت بھی ایسی نہیں، جس میں مروجہ ناموں کے علاوہ کوئی اور نام لیا گیا ہو۔

یہ بالکل سامنے کی بات ہے کہ اگر مدینے میں ہہینوں اور دنوں کے کچھ اور نام رائج ہوتے تو کبھی نہ کبھی کسی مدنی راوی کی زبان سے وہاں کا مروجہ نام ضرور نکلتا، بلکہ میں تو یہ کہوں گا کہ ان ناموں کا تذکرہ اکثر و بیشتر رواۃ کی زبان پر ہوتا۔

پیغمبرِ اسلام کے آخری خطبہ حج، یعنی حجۃ الوداع میں بلاشبہ ”جب مُضَر“ کا نام آیا ہے، جس سے یہ نتیجہ نکلتا ہے کہ اس نام کا کوئی اور ہہینہ دوسرے قبائل میں موجود تھا، آپ نے تخصیص کی خاطر ”مُضَر“ کا اضافہ کر کے اس اشتباہ کو دور کر دیا لیکن اگر دیکھئے تو اس کے معنی بھی یہی ہوتے ہیں۔ کہ اہلِ مکہ کے اثر سے ان کے ہہینے دور اور نزدیک قبائل میں مقبول کر لئے گئے تھے،

مختلف النوع سنین اور ان کے مشترک الاسم ہہینے تاریخ میں کوئی عجوبہ شے نہیں، آپ اوپر پڑھ چکے ہیں کہ ”یہودی“ اور سُریانی سنین کی بناوٹ میں بنیادی فرق ہے، یہ دونوں سنین ہنوز زندہ ہیں، اور ایک سنہ آج بھی قمری شمسی اصولوں پر چل رہا ہے، جبکہ دوسرا خالص شمسی سنہ ہے حالانکہ دونوں سنوں کے ہہینے تقریباً مشترک الاسم ہیں، یہی کیفیت بکرمی، فضلی اور بنگلہ سنہ کی ہے جس کے ہہینے مشترک لیکن اصولِ تقویم جدا ہے۔

میرا خیال ہے کہ اہلِ مدینہ نے اپنے قمری سنہ کے ہہینوں کے نام اسی طرح اہلِ مکہ سے لئے تھے جس طرح شام کے مسیحیوں نے اپنے کلیئڈر کے ہہینے یہودی تقویم سے۔

بہر صورت واقعاتِ سیرت کی توفیقی شہادتیں بتاتی ہیں کہ عہدِ رسالت میں مدینے کے اندر دو قسم

کی تقویمیں کا رفرما رہیں، جن میں ایک خالص قمری تھی، اور دوسری قمری شمسی، مگر ان دونوں کے مہینوں اور دنوں کے نام قطعاً مشترک تھے۔

یہ تقویمیں کم سے کم ۱۰۰۰ تک پہلو پہلو چلتی رہیں، حتیٰ کہ سنہ تک کی تقویم کو مسلمانوں کی دینی تقویم کا مرتبہ بھی حاصل رہا۔ اور تمام مہاجرو انصار اسی کے ماہ محرم میں صوم عاشورہ اور اسی کے ماہ رمضان میں روزے رکھتے رہے۔ سنہ کے بعد اور سنہ کی ابتداء میں جب پیغمبر اسلام نے اس تقویم کی تفسیح کا اعلان فرمایا، تو مسلمانوں کا مذہبی سنہ بجائے کی کے مدنی بن گیا، جو آج تک اسی طرح قمری چلا آ رہا ہے۔

مدنی سنہ کو اسلامی سلطنت کی قبولیت کا شرف خلیفہ ثانی کے عہد کا واقعہ ہے، اور اسی زمانے میں اس کا نام ہجری سنہ قرار دیا گیا۔ یہی وجہ ہے کہ عہد رسالت میں اس سے نسبتاً کم واقعات ریکارڈ کئے گئے تھے،

ہجری سنہ میں صرف بارہ قمری مہینے ہوتے ہیں، ایک قمری مہینہ چوں کہ 29.53 دن کا ہوتا ہے، اس لئے بارہ قمری ماہ یا ایک قمری سال 354.36 دن کا ہوا، لیکن عملی طور پر ایک سال 353 دن سے کم اور 355 دن سے زیادہ کا نہیں ہو سکتا، زیادہ سے زیادہ تین متواتر ماہ انتیس^{۲۹} دن کے ہو سکتے ہیں، اور چار متواتر ماہ تیس^{۲۹}، تیس^{۲۹} دن کے۔

منجین حساب کی آسانی کے لئے محرم کو تیس^{۲۹} دن کا اور صفر کو انتیس^{۲۹} دن کا شمار کرتے ہیں اسی طرح ایک مہینہ تیس^{۲۹} دن کا اور دوسرا انتیس^{۲۹} دن کا قرار دیا جاتا ہے، ہر ۳۰ سالہ دور میں گیارہ سال ذوالحجہ کو بھی ۳۰ دن کا شمار کرتے ہیں۔ لیکن یہ سب حسابی طریقے ہیں، صحیح یہ ہے کہ حسابی رویت اور حقیقی رویت میں عملاً فرق پڑتا رہتا ہے جس کی وجہ سے عموماً تو قینی غلطیاں ہو جاتی ہیں، چاند ہوتا ہے اور نظر نہیں آتا، چاند نہیں ہوتا ہے اور ہم مان لیتے ہیں بہر حال میں یہاں سنہ ص سے لیکر ۱۱۰۰ تک کی جدول تقویم پیش کرتا ہوں جن میں ہر مہینے کی پہلی تاریخ کا دن اور عیسوی تاریخ لکھ دی گئی ہے، ان جدولوں کو میں نے کنگھم اور سٹیفلڈ کی تقویموں کے مقابلہ کر کے دیکھ لیا ہے۔ (باقی آئندہ)

۱۱۰۰ء ہجری ۲۰۰۰ء قمری میں دیکھئے میرا مقالہ جو ماہنامہ زندگی نامہ پر ۱۹۶۲ء جون سنہ میں شائع ہو رہا ہے اور جس میں سنہ ہجری کے مداخل کے استخراج کے طریقے اور عیسوی سنہ سے مطابقت کے اصول پوری تفصیل کے ساتھ بیان کئے گئے ہیں، میں نے ۳

۱	۲	۳	۴	۵	۶
جمعہ ۱۶ جولائی ۱۲۲۲ء	جمعہ ۵ جولائی	یکشنبہ ۲۲ جون	پنجشنبہ ۳۱ جون	دو شنبہ ۲ جون	محرم ۳۳ مئی
یکشنبہ ۱۵ اگست	پنجشنبہ ۲۲ اگست	جمعہ ۲۲ جولائی	دو شنبہ ۱۳ جولائی	چهار شنبہ ۲ جولائی	دو شنبہ ۲۲ جون
ربیع الاول ۳ اکتوبر ۱۲۲۲ء	ربیع الاول ۲ ستمبر	ربیع الاول ۲۲ اگست	ربیع الاول ۱۱ اگست	ربیع الاول ۳۱ جولائی	ربیع الاول ۲۱ جولائی
ربیع الآخر ۱۳ اکتوبر	ربیع الآخر ۲ اکتوبر	ربیع الآخر ۲۱ ستمبر	ربیع الآخر ۱۰ ستمبر	ربیع الآخر ۳۰ اگست	ربیع الآخر ۲۰ اگست
جمادی الاولیٰ ۱۱ نومبر	جمادی الاولیٰ ۳۱ اکتوبر	جمادی الاولیٰ ۲۰ اکتوبر	جمادی الاولیٰ ۹ اکتوبر	جمادی الاولیٰ ۲۸ ستمبر	جمادی الاولیٰ ۱۸ ستمبر
جمادی الاخریٰ ۱۱ دسمبر	جمادی الاخریٰ ۳۰ نومبر	جمادی الاخریٰ ۱۹ نومبر	جمادی الاخریٰ ۸ نومبر	جمادی الاخریٰ ۲۸ اکتوبر	جمادی الاخریٰ ۱۸ اکتوبر
رجب ۹ جنوری ۱۲۲۳ء	پنجشنبہ ۲۹ دسمبر	جمعہ ۱۸ دسمبر	دو شنبہ ۷ دسمبر	چهار شنبہ ۲۶ نومبر	دو شنبہ ۱۶ نومبر
شعبان ۸ فروری	شعبان ۲۸ جنوری ۱۲۲۳ء	شعبان ۱۷ جنوری ۱۲۲۳ء	شعبان ۶ جنوری ۱۲۲۳ء	شعبان ۲۶ دسمبر	شعبان ۱۶ دسمبر
رمضان ۹ مارچ	رمضان ۲۶ فروری	رمضان ۱۵ فروری	رمضان ۴ فروری	رمضان ۲۳ جنوری	رمضان ۱۲ جنوری ۱۲۲۳ء
شوال ۸ اپریل	شوال ۲۷ مارچ	شوال ۱۷ مارچ	شوال ۶ مارچ	شوال ۲۳ فروری	شوال ۱۳ فروری
ذیقعدہ ۷ مئی	ذیقعدہ ۲۵ اپریل	ذیقعدہ ۱۵ اپریل	ذیقعدہ ۴ اپریل	ذیقعدہ ۲۴ مارچ	ذیقعدہ ۱۳ مارچ
ذوالحجہ ۶ جون	ذوالحجہ ۲۵ مئی	ذوالحجہ ۱۵ مئی	ذوالحجہ ۴ مئی	ذوالحجہ ۲۳ اپریل	ذوالحجہ ۱۲ اپریل

۱۲	۱۱	۱۰	۹	۸	۷
	محرم یکشنبہ ۲۹ مارچ	محرم ۹ اپریل	محرم ۲۰ اپریل	محرم دوشنبہ یکم مئی	چہارشنبہ ۱۱ مئی
	صفر یکشنبہ ۲۸ اپریل	صفر پنجشنبہ ۹ مئی	صفر یکشنبہ ۲۰ مئی	صفر چہارشنبہ ۳۱ مئی	جمعہ ۱۰ جون
	ربیع الاول چہارشنبہ ۲۴ مئی	ربیع الاول جمعہ ۴ جون	ربیع الاول دوشنبہ ۱۸ جون	ربیع الاول پنجشنبہ ۲۹ جون	ربیع الاول یکشنبہ ۹ جولائی
	ربیع الآخر جمعہ ۲۶ جون	ربیع الآخر یکشنبہ ۴ جولائی	ربیع الآخر چہارشنبہ ۱۸ جولائی	ربیع الآخر یکشنبہ ۲۹ جولائی	دوشنبہ ۸ اگست
	جمادی الاولیٰ یکشنبہ ۲۵ جولائی	جمادی الاولیٰ دوشنبہ ۵ اگست	جمادی الاولیٰ پنجشنبہ ۱۶ اگست	جمادی الاولیٰ یکشنبہ ۲۴ اگست	جمادی الاولیٰ یکشنبہ ۶ ستمبر
	جمادی الاخریٰ دوشنبہ ۲۳ اگست	جمادی الاخریٰ چہارشنبہ ۲۷ ستمبر	جمادی الاخریٰ یکشنبہ ۱۵ ستمبر	جمادی الاخریٰ یکشنبہ ۲۶ ستمبر	جمادی الاخریٰ پنجشنبہ ۶ اکتوبر
		رجب پنجشنبہ ۳ اکتوبر	رجب یکشنبہ ۱۲ اکتوبر	رجب چہارشنبہ ۲۵ اکتوبر	رجب جمعہ ۳ نومبر
		شعبان یکشنبہ ۲ نومبر	شعبان یکشنبہ ۱۳ نومبر	شعبان جمعہ ۲۲ نومبر	شعبان یکشنبہ ۲ دسمبر
		رمضان یکشنبہ یکم دسمبر	رمضان چہارشنبہ ۱۲ دسمبر	رمضان یکشنبہ ۲۳ دسمبر	رمضان دوشنبہ ۲ جنوری ۱۹۶۲ء
		شوال یکشنبہ ۳۱ دسمبر	شوال ۱۱ جنوری ۱۹۶۲ء	شوال دوشنبہ ۲۲ جنوری ۱۹۶۲ء	شوال چہارشنبہ ۱ فروری
		ذیقعدہ چہارشنبہ ۲۹ جنوری	ذیقعدہ یکشنبہ ۹ فروری	ذیقعدہ یکشنبہ ۲۰ فروری	ذیقعدہ پنجشنبہ ۲ مارچ
		ذوالحجہ جمعہ ۲۸ فروری	ذوالحجہ دوشنبہ ۱۱ مارچ	ذوالحجہ پنجشنبہ ۲۳ مارچ	ذوالحجہ یکشنبہ ۱ اپریل